

1433 ശബ്ദം 20  
2012 സപ്തംബർ 07 വെള്ളി  
പുസ്തകം 36, ലക്കം 06  
വില: 10 രൂപ

**ശബ്ദം**  
www.shababweekly.net

മർകസ്യുദ്യർവ  
ആർ എം റോഡ്, കോഴിക്കോട്-2  
ഫോൺ: 0495 2701812  
ഫാക്സ്: 2703870,  
shababweekly@gmail.com

8

## നരോപാധ്യ കോടതി തെളിയിച്ച പ്രതീക്ഷയുടെ തിരിനാളം

അധികാരവും  
സ്വാധീനവും പണവും  
പിൻബലവുമെല്ലാമുണ്ടാ  
യിട്ടും കേസുകെട്ടുകൾ  
തേച്ചുമാച്ചു കളയാൻ  
സാധ്യമായ എല്ലാ ശ്രമങ്ങ  
ളും നടത്തിയിട്ടും, മുൻ  
മന്ത്രിയും എം എൽ എ  
യുമായ ഒരാളും മൂന്നുതവ  
ണ എം എൽ എയായിരുന്ന  
മറ്റൊരാളും ശിക്ഷിക്ക  
പ്പെട്ടെങ്കിൽ അത് ഇന്ത്യൻ  
നീതിന്യായ സംവിധാന  
ത്തിന്റെ വിജയമാണെന്ന  
തിൽ തർക്കമില്ല.

എ പി ഇസ്‌മാഇൽ



12

## ബിസ്‌മി ചൊല്ലി, ഭീകരനായി മുതുവരിച്ച സത്‌നംസിംഗ്

താടിയും അറബി വാക്കും സമം ചേർ  
ന്നാൽ ഭീകരനാകുമെന്ന ഭരണകൂട  
സിദ്ധാന്തവും പൊതുബോധവുമാണ്  
സത്‌നംസിംഗിന്റെ മരണം നമുക്ക്  
മുന്നിൽ ഉയർത്തുന്നത്. അമൃതപ്പുഴ  
അമ്മയുടെ ആശ്രമത്തിലും പകര്യ  
ടെ സർപ്പങ്ങൾ ഒളിച്ചിരിപ്പുണ്ടെന്ന വേ  
ദനാജനകമായ സത്യമാണ് മറ്റൊന്ന്.

മുജീബുർറഹ്മാൻ കിനാലൂർ

32

## മുഹമ്മദ് അസദിന്റെ യൊഷണിക സംഭാവനകൾ

അസദിന്റെ മരണത്തോടെ  
ഒരു പത്രപ്രവർത്തക  
നെയും സഞ്ചാരിയെയും  
സാമൂഹ്യവിമർശകനെയും  
ചിന്തകനെയും ബഹുഭാഷാ  
പണ്ഡിതനെയും നവോത്ഥാ  
ന നായകനെയും രാഷ്ട്രത  
ന്ത്രജ്ഞനെയും വിവർത്തക  
നെയും ദൈവികമാർഗത്തി  
ലെ സേവനത്തിനായി അർ  
പ്പിക്കപ്പെട്ട ഒരു പണ്ഡിതനെ  
യും സന്മാർഗിയായ ഒരു  
സാമൂഹ്യസേവകനെയും  
നഷ്ടപ്പെട്ടു.

ഇസ്‌മാഇൽ ഇബ്‌റാഹീം  
നവാബ്

4. കത്തുകൾ
6. എഡിറ്റോറിയൽ
- 15 മുഖാമുഖം
22. വീക്ഷണം
26. ഖുർആനിനെ  
കണ്ടെത്തൽ
36. കുറിപ്പുകൾ
40. വാർത്തകൾ



കവർ: ഫവാസ് തിരുരങ്ങാടി

## നിലവിളക്ക്, ഓണസദ്യ: വിവാദങ്ങൾ അതിരുവിടരുത്

ഏകദൈവ  
വിശ്വാസത്തിൽ  
ഉറച്ചുനിൽക്കുകയും  
മറ്റു മതക്കാരുമായി  
സഹിഷ്ണുതയിൽ  
കഴിയുകയുമാണ്  
മുസ്‌ലിംകൾ  
ചെയ്യേണ്ടത്.

സി പി ഉമർ സുല്ലമി

പല കാരണങ്ങൾ കൊണ്ടും നിലവിൽ ലൂണാർ ഡെയ്റ്റ്‌ലൈൻ നിലവിൽ വന്നിട്ടില്ല. ഡെയ്റ്റ്‌ലൈൻ ഇല്ലാതെ ദിവസത്തിന്റെ ഏകീകരണം ഉണ്ടാകണം എന്ന് ആഗ്രഹിക്കുന്നത് വിവാഹിതനാകാതെ സന്താനമുണ്ടാകണം എന്ന് ആഗ്രഹിക്കുന്നതുപോലെയുള്ള അസംബന്ധമാണ്. ചാന്ദ്രമാസത്തിലെ ദിവസവും തിയ്യതിയും ഒന്നാകണമെന്ന് ആഗ്രഹിച്ചുകൊണ്ടായില്ല. അതിനുള്ള ഡെയ്റ്റ്‌ലൈൻ വേണം. അതെവിടെയാണെന്ന് ഹിജ്റക്കാർ വ്യക്തമാക്കുമോ?

## കുറിപ്പുകൾ

എൻ വി സക്കരിയ അരീക്കോട്

# റമദാനിൽ പെരുന്നാൾ ആഘോഷിച്ചവർ ലോകത്ത് ഒറ്റപ്പെട്ടതെന്നുകൊണ്ട്?

കോഴിക്കോട് ആസ്ഥാനമായി പ്രവർത്തനം നടത്തുന്ന ഒരു മുസ്ലിം സംഘടനയുണ്ട്. ജനാബ് അലിമണിക്‌ഫാൻ നേതൃത്വം നൽകുന്ന ഹിജ്റ ഹിലാൽ കമ്മറ്റി. മുസ്ലിംകളുടെ നോമ്പും പെരുന്നാളും ഏകീകരിക്കുകയാണ് സംഘടനയുടെ പ്രഖ്യാപിത അജണ്ട. ഖേദകരമെന്ന് പറയാം, ഏതാനും മുസ്ലിംകളുടെ നോമ്പും പെരുന്നാളും 'കുള'മാക്കുന്നതിൽ കവിഞ്ഞ് യാതൊരു സേവനവും സമൂഹത്തിനുവേണ്ടി നിർവ്വഹിക്കാൻ ഈ വിഭാഗത്തിന് സാധിച്ചിട്ടില്ല. കഴിഞ്ഞ ഈദുൽഫിത്ർ തന്നെ ഉദാഹരണം. ലോകത്തെ 196 രാജ്യങ്ങളിലെവിടെയും ആഗസ്റ്റ് 18 ശനിയാഴ്ച പെരുന്നാളില്ല. 170ഓളം കോടി വരുന്ന ലോകമുസ്ലിംകളിൽ ആർക്കും ശനിയാഴ്ച ശവ്വാൽ മാസം പിറന്നിട്ടില്ല. അവർക്കെല്ലാം ശനിയാഴ്ച റമദാനായിരുന്നു. എന്നിട്ടും ഇവർ ഒറ്റയ്ക്ക് ശനിയാഴ്ച പെരുന്നാൾ ആഘോഷിച്ചു. അങ്ങിങ്ങായി ചില ഹാളുകളിൽ ഒത്തുചേർന്ന് തക്ബീർ ചൊല്ലി രണ്ട് റക്അത്ത് നമസ്കരിച്ചു. ഖുത്ബ നടത്തി പിരിഞ്ഞു. പെരുന്നാളാണത്രെ ഇത്! ലോകാ

ടിസ്ഥാനത്തിൽ പെരുന്നാൾ ഏകീകരിക്കുന്നതിന് വേണ്ടി സംഘടനയുണ്ടാക്കി രംഗത്തു വന്നവരുടെ വിചിത്രമായ നിലപാട് നിമിത്തം അവർ സ്വയം ഒറ്റപ്പെടുകയായിരുന്നു.

ലോകത്ത് എല്ലാവർക്കും നോമ്പും നമ്മുടെ നാട്ടിലെ ഏതാനും മുസ്ലിംകൾക്ക് മാത്രം പെരുന്നാളും!? പരിഹാസ്യവും പരിതാപകരവുമായ ഈ നാണക്കേടിന്റെ കാരണമെന്താണ്? ഉത്തരം ലളിതമാണ്:

### 1) അന്ധമായ വാശി

ഹിജ്റ മാസനിർണ്ണയത്തിൽ ലോകത്തുള്ള മുസ്ലിംകളിൽ ആരും സ്വീകരിക്കുകയോ അംഗീകരിക്കുകയോ ചെയ്തിട്ടില്ലാത്തതും അലി മണിക്‌ഫാൻ എന്ന വ്യക്തിയുടെ മനസ്സിൽ രൂപപ്പെട്ടതുമായ നൂതനമായ ഒരു കാഴ്ചപ്പാടിനെ അന്ധമായി അനുകരിക്കാൻ നമ്മുടെ നാട്ടിലെ ഏതാനും പേർ വാശിയോടെ തീരുമാനിച്ചതിന്റെ പരിണിതി മാത്രമാണീ 'റമദാൻ പെരുന്നാൾ.' ഹജ്ജിന് വന്നവർ അറബിൽ സമ്മേളിച്ചതിന്റെ തലേദിവസം ആളൊഴിഞ്ഞ അറബിൽ ഒറ്റക്ക് നിന്ന് വാശി തീർത്ത

ചരിത്രവും ഇവർക്ക് സ്വന്തമാണ്. ശരിയായ രീതിയിൽ ഇബാദത്ത് നിർവ്വഹിക്കുന്നതിന് മറ്റേത് താൽപര്യത്തേക്കാളും പ്രാധാന്യം നൽകാൻ സാധിക്കാതെ വരുമ്പോഴാണ് ഇത്തരം ഭീമമായ തെറ്റുപറ്റുക.

### 2) തെറ്റിക്കപ്പെടുന്ന തുടക്കം

മാസം ആരംഭിക്കുന്നതിന് അല്ലാഹുവും റസൂലും നിശ്ചയിച്ചു തന്ന സ്റ്റാർട്ടിംഗ് പോയിന്റും മണിക്‌ഫാൻ നൂതനമായുണ്ടാക്കിയ സ്റ്റാർട്ടിംഗ് പോയിന്റും പ്രകടമായ വ്യത്യാസമുണ്ട്. ഒന്ന് ഹിലാലും (crescent) മറ്റേത് അമാവസിയും (new moon). മുസ്ലിം ലോകം ഹിലാലിനെയും ഈ വിഭാഗം അമാവസിനെയുമാണ് മാസമാറ്റത്തിന് ആസ്പദമാക്കുന്നത്. അമാവസി കഴിഞ്ഞ് ഏറെ മണിക്കൂറുകൾ പിന്നിട്ട ശേഷമാണ് ഹിലാൽ പ്രത്യക്ഷമാവുക. അതിനാൽ മിക്കപ്പോഴും ഒരു ദിവസം നേരത്തെ മാസാരംഭം കുറിക്കാൻ നൂതനവാദികൾ നിർബന്ധിതരാണ്. സ്വാഭാവികമായും നോമ്പും പെരുന്നാളും ഇവർക്ക് ഒരു ദിവസം നേരത്തേയായിരിക്കും. ഈ പെരുന്നാൾ മാത്രമല്ല ഭാവിയിലും ഇ

തേപോലെ സമയം തെറ്റിച്ച് നിർവ്വഹിക്കപ്പെടുന്ന നോമ്പും പെരുന്നാളും ആവർത്തിച്ചുകൊണ്ടിരിക്കും.

പവിത്രമാസങ്ങളെ ബോധപൂർവ്വം മാറ്റി നിശ്ചയിക്കുന്ന ജാഹിലീ സമ്പ്രദായത്തെ കുപ്തന്റെ പരിധിയിൽ പെടുത്തിയ സുറതു തൗബയിലെ 37-ാം വചനം മറ്റുള്ളവരോട് ഓതുന്നതിന് മുമ്പ് ഇവർ സ്വയം വായിക്കുന്നത് വിഷയത്തിന്റെ ഗൗരവം മനസ്സിലാക്കാൻ നന്നാകുമെന്ന് തോന്നുന്നു. മാസപ്പിറവി ദർശിക്കാത്തതിനാൽ മുപ്പത് പൂർത്തിയാക്കി നോമ്പ് ആരംഭിക്കുന്ന പ്രവാചകരീതിയും ന്യൂമുൺ കണക്കാക്കി ബോധപൂർവ്വം ഒരു ദിവസം നേരത്തേയാക്കുന്നതും ഒരുപോലെയാണല്ലോ. അവ തമ്മിൽ പ്രകടമായ വ്യത്യാസമുണ്ട്.

**3) ചിതലെടുത്ത അടിത്തറ**  
അന്താരാഷ്ട്ര ദിനമാറ്റരേഖ (international dateline) ആഗോള സമയം (universal time) കറുത്ത വാമ്പ് അഥവാ അമാവസി (new moon) എന്നീ മൂന്ന് സ്തംഭങ്ങളാണ് നൂതനവാദത്തിന്റെ അടിത്തറ. ആഗോള സമയമെന്ന (UTC) ലണ്ടൻ സമയത്തിന്റെ ഉൽഭവം 1884ൽ വാഷിംഗ്റ്റണിലാണ്. ലോകത്തെ 24 രാഷ്ട്രങ്ങൾ യോഗം ചേരുകയും തുടർന്ന് ഭൂരിപക്ഷാഭിപ്രായപ്രകാരം ലണ്ടനിലെ ഗ്രീനിച്ചിനെ (GMT) ആഗോള സമയത്തിന്റെ നിദാനമായി അംഗീകരിക്കുകയുമാണുണ്ടായത്. ദിനമാറ്റ രേഖയാകട്ടെ (IDL) പെസഫിക് സമുദ്രത്തിലെ സാങ്കല്പിക രേഖയാണ്. വ്യത്യസ്ത രാഷ്ട്രീയ നീക്കപോക്കുകൾക്ക് വേണ്ടി പലവട്ടം മാറ്റത്തിരുത്തലുകൾക്ക് വിധേയമായ ഈ രേഖയും ദൈവികമല്ല. സൗകര്യപ്രദമായ ഒരു മേഖലയെ ദിനമാറ്റത്തിന്റെ ബിന്ദുവായി മനുഷ്യർ തിരഞ്ഞെടുത്തതാണ്. കറുത്തവാവിന് (new moon) സമാനമായ ഒരു പദം പോലും ഖുർആനിലും സുന്നത്തിലും വന്നിട്ടില്ല. അതിനാൽ ഇവയൊന്നും ഇസ്ലാമിലെ ആരാധനാകർമ്മങ്ങളുടെ നിദാനമാകുകയില്ല എന്നു ഗ്രഹിക്കാൻ സാമന്യബുദ്ധിക്കപ്പുറമുള്ള അറിവൊന്നും ആവശ്യമില്ല. എന്നിട്ടും ഇസ്ലാമിക പ്രമാണങ്ങളുമായി ശതമാനം പോലും ബന്ധമില്ലാത്ത മൂന്ന് അടിത്തറകളിലാണ് തന്റെ വാദഗതികളെ പണിതുയർത്തിയത്.

#### 4) അന്യംനിൽക്കുന്ന കാഴ്ചപ്പാട്

നബി തിരുമേനിയുടെ കാലം മുതൽ മുസ്ലിംലോകം നിരാക്ഷേപം തുടരുന്ന ചാന്ദ്രമാസ നിർണ്ണയ രീതികളുമായി പുതിയ കാഴ്ചപ്പാട് തികച്ചും അന്യംനിൽക്കുന്നതാണ്. എവിടെ മാസം കണ്ടാലും എല്ലാവരും സ്വീകരിക്കേണ്ടതുണ്ടോ? അതോ പ്രത്യേക മേഖല പരിഗണിക്കേണ്ടതുണ്ടോ? കാഴ്ച നിർബന്ധമാണോ? അതോ കണക്കിനെ അവലംബിച്ചാൽ മതിയോ? കാഴ്ച സ്ഥിരപ്പെടാൻ ഒരു സാക്ഷി മതിയോ? കൂടുതൽ സാക്ഷികൾ ആവശ്യമാണോ? തുടങ്ങിയ പല വിഷയങ്ങളും മുൻകാല മുസ്ലിം പണ്ഡിതന്മാർ ധാരാളം ചർച്ചചെയ്തിട്ടുണ്ട്. ആ ചർച്ചകളിലൊന്നും ആഗോള സമയവും ദിനമാറ്റ രേഖയും അമാവസിയും കാണുകയില്ല. മാത്രമല്ല അവർ ഊന്നിയ അടിസ്ഥാനങ്ങളുമായി നൂതന കാഴ്ചപ്പാടിന് പുലബന്ധം പോലുമില്ല. എന്നിട്ടും കാഴ്ചയുടെ അടിസ്ഥാനത്തിൽ മക്കയിൽ നിർണ്ണയിക്കപ്പെടുന്ന നോമ്പ്, പെരുന്നാൾ, ഹജ്ജ്, അറഫ തുടങ്ങിയ ആരാധനകൾ യാദൃച്ഛികമായി ഒത്തുവരുമ്പോൾ ലോകം തങ്ങളോടൊപ്പമാണെന്ന് ഇവർ വാദിക്കാറുണ്ട്.

#### 5). അർധരാത്രിയും അസ്തമയവും

റാവു പകലും ഉൾക്കൊള്ളുന്ന ഹിജ്ജ് മാസത്തിലെ ഓരോ തിയ്യതിയും നിലകൊള്ളുന്നത് രണ്ടു ദിവസങ്ങളിലായിരിക്കും. ഈ വ്യത്യാസം ഇല്ലാതാക്കാൻ കഴിയുമോ? സാധ്യമല്ല. അർധരാത്രി 12 മണിക്ക് തിയ്യതിയും ദിവസവും മാറുക എന്ന നിലവിലുള്ള അവസ്ഥ തുടരുമ്പോഴേത്തോളം കാലം മേൽപറഞ്ഞ വ്യത്യാസം ഇല്ലാതാക്കാൻ കഴിയില്ല. കാരണം സൂര്യാസ്തമയത്തോടെയാണ് ഹിജ്ജ് തിയ്യതി ആരംഭിക്കുന്നത്. മണിക്കൂറോളം വാദപ്രകാരം പ്രഭാതത്തോടെയും. രണ്ടായാലും തിയ്യതിയും ദിവസവും ഒരുമിച്ച് മാറുന്നില്ല. രണ്ടും തമ്മിൽ നമ്മുടെ നാട്ടിൽ അഞ്ചോ ആറോ മണിക്കൂർ വ്യത്യാസമുണ്ടാകും. അതിനാൽ അർധരാത്രിക്ക് പകരം സൂര്യാസ്തമയത്തോടെ ദിവസം ആരംഭിക്കുക എന്ന് ലോകം തീരുമാനിക്കുകയോ അല്ലെങ്കിൽ ഹിജ്ജ് തിയ്യതി മാറുന്നത് അർധരാത്രി 12 മണിക്കണമെന്ന് മുസ്ലിംകൾ അംഗീകരിക്കുകയോ വേണം. എങ്കിൽ മാത്രമേ ഈ വ്യത്യാസം ഇല്ലാതാക്കാൻ കഴിയൂ. രണ്ടാമത് പറഞ്ഞ ഹിജ്ജ് തിയ്യതിയുടെ സമയമാറ്റം മുസ്ലിംകളെ സംബന്ധിച്ചേടത്തോളം യാതൊരു നീക്കപോക്കിനും ഖിയാമം വരെ സാധ്യമല്ല. കാരണം ഖുർആനും ഹദീസും നിർണ്ണയിച്ച അടിസ്ഥാനങ്ങളിൽ മാറ്റം വരുത്താൻ അവർക്കാകില്ല.

അപ്പോൾ ഹിജ്ജ് തിയ്യതി രണ്ടാമത്തെ ദിവസത്തിലേക്ക് പ്രവേശിക്കാതിരിക്കാൻ നിലവിലുള്ള അർധരാത്രിക്ക് പകരം സൂര്യാസ്തമയത്തോടെ ദിവസം മാറ

**ദ്രുത്ത് സംസ്ഥാന ദർവ്വ ക്യാമ്പ്**

**എറണാകുളം, നെട്ടൂർ സപ്തം. 8,9 (ശനി, ഞായർ)**

**പങ്കെടുക്കുന്നവർ**  
**എം സ്വലാഹുദ്ദീൻ മദനി മുസ്തഫ സുല്ലമി കൊച്ചിൻ ബഷീർ പട്ടേൽത്താഴം**

പങ്കെടുക്കാൻ താൽപര്യമുള്ളവർ വെള്ളിയാഴ്ച രാത്രി നെട്ടൂർ മഠ് വെജിറ്റബിൾ മാർക്കറ്റിനു സമീപമുള്ള മസ്ജിദുനുറിൽ എത്തിച്ചേരുക.

**വിവരങ്ങൾക്ക്**  
**9037956554**  
**7736656827**

**കോഴിക്കോട് സൗത്ത് ജില്ല ക്യാമ്പ്**

**എറഞ്ഞിക്കൽ പുളാടിക്കുന്ന് ബിലാൽ മസ്ജിദ് സപ്തം. 23 (7am)**



ണമെന്ന കാര്യം ലോകത്തെ ബോധ്യപ്പെടുത്തുകയേ നിവൃത്തിയുള്ളൂ. ഇതിന് വേണ്ടിയുള്ള ഒരു പുതിയ മൂവ്മെന്റിന് തുടക്കം കുറിക്കുകയായിരിക്കും ഹിജ്റ കമ്മറ്റിയെ സംബന്ധിച്ചേടത്തോളം ഏറ്റവും അനുയോജ്യമായ രീതി. അതുകൂടെ വിജയിക്കാനും നടപ്പാകാനും സാധ്യതയുള്ള കാര്യമാണ്. കാരണം അർധരാത്രി 12 മണിക്ക് ദിവസം മാറുക എന്നത് മനുഷ്യൻ യോഗം ചേർന്ന് തീരുമാനിച്ചതാണ്. അല്ലാഹുവോ റസൂലോ നിർണ്ണയിച്ചതല്ല. അതിനാൽ തീരുമാനം മാറ്റുന്നതിന് ലോകമനുഷ്യർക്കോ, മാറ്റം അംഗീകരിക്കുന്നതിന് മുസ്ലിംകൾക്കോ സാങ്കേതികമായി തടസ്സവുമില്ല. ഇതിന് പകരം നിലവിലുള്ള പോലെ UTCയും IDLഉം ന്യൂമുണ്ണും കൂട്ടിച്ചിട്ടുള്ള സഞ്ചാരം മണിക്ഫാറനെയും അനുയായികളെയും കൂടാതെ പാർശ്വവൽക്കരിക്കുകയേ ഉള്ളൂ.

#### 6). ലൂണാർ ഡെയ്റ്റ്

##### ലൈനിന്റെ അഭാവം

ക്രിസ്തുമസ് ലോകത്തെവിടെയും ഡിസംബർ 25നാണ്. അത് ഞായറാഴ്ചയാണെങ്കിൽ ലോകത്തെല്ലാം ഞായറാഴ്ച മാത്രമായിരിക്കും. അതുപോലെ ഈദുൽഫിതർ ലോകത്തെവിടെയും ശവ്വാൽ ഒന്നാം തിയ്യതിയാണ്. എന്നാൽ ദിവസം ഒന്നാവുകയില്ല. ഞായറും തിങ്കളുമായി രണ്ടു ദിവസങ്ങളായിരിക്കും. ഈ മാറ്റത്തിന്റെ ഒരു കാരണം മുകളിൽ പറഞ്ഞു. മറ്റൊരു കാരണം സൗരമാസവും ചാന്ദ്രമാസവും തമ്മിലുള്ള വ്യത്യാസമാണ്. സൗരമാസത്തിലെ ദിവസവും തിയ്യതിയും ഒരേ

പ്രതലത്തിൽ നിലകൊള്ളൂ. നോൾ ഹിജ്റ മാസത്തിലെ തിയ്യതിയും ദിവസവും വ്യത്യസ്ത പ്രതലങ്ങളിലാണ് നിലകൊള്ളുന്നത്. ഡിസംബർ 25 എന്ന തിയ്യതിയും ഞായറാഴ്ച എന്ന ദിവസവും ഒരുപോലെ സൗരാധിഷ്ഠിതമാണ്. അതിനാൽ അവ രണ്ടിന്റെയും ആരംഭം കുറിക്കാൻ അന്താരാഷ്ട്ര ദിനാങ്കരേഖ (solar dateline) യെ അവലംഭിക്കാം. എന്നാൽ ശവ്വാൽ അങ്ങനെയല്ല. തിയ്യതി ചാന്ദ്രികവും ദിവസം സൗരവുമാണ്. സൗരദിനം ആരംഭിക്കാൻ ദിനാങ്കരേഖയുണ്ടെങ്കിലും ചാന്ദ്രിക തിയ്യതി ആരംഭിക്കാനുള്ള അന്താരാഷ്ട്ര ദിനാങ്കരേഖ (lunar dateline) ഈ നിമിഷം വരെ ലോകത്തെവിടെയും ഉണ്ടായിട്ടില്ല. ചന്ദ്രന്റെ സഞ്ചാരരീതിയുടെ പ്രത്യേകത നിമിത്തമാണ് പ്രസ്തുത ദിനാങ്കരേഖ നിർണ്ണയിക്കാൻ ഗോളശാസ്ത്രത്തിന് സാധിക്കാത്തത്. എന്തായാലും അത്തരമൊരു ഡെയ്റ്റ്ലൈൻ സങ്കൽപ്പിക്കാതെ ചാന്ദ്രമാസ തിയ്യതികളെ ഏകീകരിക്കാൻ സാധ്യമല്ല.

##### വിവാഹവും മക്കളും

ചുരുക്കത്തിൽ സൗരമാസത്തിലെ തിയ്യതിയും ദിവസവും അന്താരാഷ്ട്ര ദിനമാറ്റരേഖയിൽ (IDL) നിന്ന് ആരംഭിക്കാൻ സാധിക്കുന്നത് പോലെ ചാന്ദ്രമാസത്തിലെ തിയ്യതിയും ദിവസവും ആരംഭിക്കാൻ നിർണ്ണിതമായ ഒരു സ്ഥലമോ സാങ്കൽപ്പിക രേഖയോ ഉണ്ടാവണം. അത്തരമൊരു ഡെയ്റ്റ്ലൈൻ (lunar date line) പല കാരണങ്ങൾ കൊണ്ടും നിലവിൽ വന്നിട്ടില്ല. ഡെയ്റ്റ്ലൈൻ ഇല്ലാതെ ദിവസത്തിന്റെ ഏകീകരണം ഉണ്ടാ

കണം എന്ന് ആഗ്രഹിക്കുന്നത് വിവാഹിതനാകാതെ സന്താനമുണ്ടാകണം എന്ന് ആഗ്രഹിക്കുന്ന തുപോലെയുള്ള അസംബന്ധമാണ്. മക്കളോടൊത്ത് ജീവിക്കുന്ന വിവാഹിതരെ നോക്കി തനിക്കും മക്കളോടൊത്ത് ജീവിക്കണമെന്ന് ആഗ്രഹിച്ചുകൊണ്ടായില്ലല്ലോ. വിവാഹം ചെയ്യണം. അതുപോലെ ചാന്ദ്രമാസത്തിലെ ദിവസവും തിയ്യതിയും ഒന്നാകണമെന്ന് ആഗ്രഹിച്ചുകൊണ്ടായില്ല. അതിനുള്ള ഡെയ്റ്റ്ലൈൻ വേണം. അതെവിടെയാണെന്ന് ഹിജ്റക്കാർ വ്യക്തമാക്കുമോ? വാസ്തവത്തിൽ വിവാഹിതനാകാതെ സന്താനത്തെ സ്വീകരിക്കാനുള്ള കുറുക്കുവഴികളാണ് ലൂണാർ ഡെയ്റ്റ്ലൈൻ ഇല്ലാതെ ദിവസത്തെ ഏകീകരിക്കാൻ മണിക്ഫാറൻ കണ്ടെത്തിയ പുതിയ തിസീസ്. അത്, പക്ഷെ, ഇസ്ലാമിക പ്രമാണങ്ങളുടെയോ പണ്ഡിതൻമാരുടെയോ യാതൊരു പിന്തുണയുമില്ലാത്ത തനി ഉദ്യോപ്യൻ സിദ്ധാന്തമായി എന്നതാണ് സത്യം.

##### സാഗതാർഹമായ

##### ഗവേഷണം നടക്കുന്നുണ്ട്

ലൂണാർ ഡെയ്റ്റ്ലൈൻ നിർണ്ണയിക്കാൻ സാധ്യമല്ലെങ്കിലും പുണ്യദിനങ്ങളുടെ ഏകീകരണം സാധ്യമാണോ എന്ന ചർച്ച സന്താനലബ്ധിക്ക് സാധ്യതയില്ലാത്ത ഘട്ടത്തിൽ ദത്തുപുത്രനെ സ്വീകരിക്കാമോ എന്ന ചർച്ച പോലെ പ്രസക്തമായൊരു ഗവേഷണ വിഷയമാണ്. ഈ ചർച്ച സാഗതാർഹമാണ്. ഇസ്ലാമിനും മുസ്ലിംകൾക്കും നേട്ടമുണ്ടാക്കുന്ന കാര്യമാണ്.

IDLനെ തന്നെ ചാന്ദ്രിക ദിനാങ്കരേഖ (lunar date line) ആയി സങ്കൽപ്പിച്ചുകൊണ്ട് പുണ്യദിനങ്ങളുടെ തിയ്യതിയും ദിവസവും ഏകീകരിക്കാൻ സാധിക്കുമോ? അല്ലെങ്കിൽ മക്കയെ ആധാരമാക്കിയാൽ ശരിയാകുമോ? ലോകത്തെ പ്രഥമപിറവി ചന്ദ്രനെ പരിഗണിച്ചാൽ പോരേ? എന്നിങ്ങനെ 'ദത്തുപുത്രനെ' സ്വീകരിക്കാമോ എന്ന വിഷയത്തിൽ ഗൗരവമായ ചിന്തയും ഗവേഷണവും ലോകത്തെ പല മുസ്ലിം സഘടനകളും ഗോളശാസ്ത്ര വിശാരഥരും ഇപ്പോഴും നടത്തുന്നുണ്ട്. ആഗോള ചാന്ദ്രദർശന സമിതിയുടെ Moonsighting Committee World-

### പ്രവാചകന്റെ തിരുശേഷിപ്പുകളും ബർകത്തേടുക്കലും

#### പി കെ മൊയ്തീൻ സുല്ലമി

കേരളസമൂഹത്തിൽ പ്രചരിപ്പിക്കപ്പെട്ട പ്രവാചക കേശ വിവാദത്തിന്റെ പശ്ചാത്തലത്തിൽ തിരുശേഷിപ്പുകൾ കൊണ്ട് ബർകത്തേടുന്നതിലെ ഇസ്ലാമികത പരിശോധിക്കുന്ന കൃതി

പേജ് 64, വില 40 രൂപ



യുവത ബുക്ഹൗസ്, മർകസുദ്ദൗഖ്, കോഴിക്കോട്-2

wide (MCW) ഉപജ്ഞാതാവ് ഖാലിദ് ശൗഖത്ത്, മലേഷ്യയിലെ മുഹമ്മദ് ഇൽയാസ് തുടങ്ങിയവർ ഉദാഹരണം. അവരെല്ലാം അതിനെ ഒരു ഗവേഷണ വിഷയമായാണ് ഗണിക്കുന്നത്. അതിനാൽ തങ്ങളുടെ പഠനങ്ങൾ മുസ്ലിം പണ്ഡിതന്മാർക്ക് മുമ്പിൽ അഭിപ്രായങ്ങളും നിർദ്ദേശങ്ങളുമായി സമർപ്പിക്കുകയാണവർ ചെയ്യുന്നത്. ആഗോള പണ്ഡിതന്മാരും പണ്ഡിത സഭകളും ചർച്ചചെയ്ത് വിധിപര്യേണ്ടതാണ് വിഷയം എന്നാണവരുടെ നിലപാട്. ഇത് സീകാര്യമായ ഇസ്ലാമിക രീതിയും നീതിയുമാണ്.

**കുഹ്റിന്റെ വർധനവെന്തെ!**

എന്നാൽ മണിക്ഫാറും അനുയായികൾക്കും മാനുഷമായ ഈ രീതിയും നീതിയും അറിയില്ല. ശിർക്കും കുഹ്റുമായി മാറുന്ന അഖീദയായാണ് വിഷയാവതരണം! ആഗോള പണ്ഡിതൻ മണിക്ഫാറും! പണ്ഡിതസഭ കോഴക്കോട്ടെ ഹിജ്റ കമ്മറ്റിയും! അവർ സീകരിച്ച ദത്തുപുത്രനാണ് യഥാർത്ഥ സന്താനമെന്നും വിവാഹിതരായ വർക്ക് ജനിച്ചതെല്ലാം ജാരസന്തതികളാണെന്നും വിധിക്കുകയാണവർ. അവരുടെ വിഡ്ഢിത്തങ്ങൾ അംഗീകരിക്കാത്ത ലോകമുസ്ലിം പണ്ഡിതരും രാജ്യങ്ങളും ഭരണാധികാരികളും തുടങ്ങി എല്ലാവരും ഏതോ വൻപാപത്തിലോ കുഹ്റിലോ അകപ്പെട്ടതായാണ് ചിത്രീകരിക്കാനുള്ളത്. ഇവർ നയിക്കുന്ന വിവരക്കേടുകളുടെ ഘോഷയാത്രയിൽ പങ്കാളിയാകാത്തവർ മാസം തെറ്റിക്കുന്നവരും 'സിയാദത്തുൻ ഫിൽ കുഹ്റിലുമാണെന്ന് പ്രചരിപ്പിക്കുകയാണ്.

**കെട്ടിച്ചമച്ച പുതിയ വാദങ്ങൾ**

'ആഗോള പണ്ഡിതനും പണ്ഡിതസഭയും' തങ്ങളുടെ നൂതന ആശയങ്ങൾ സമർഥിക്കുന്നതിന് ധാരാളം പുതിയ വാദങ്ങൾ ചമച്ചുണ്ടാക്കിയിട്ടുണ്ട്. അതിൽ ഏതാനും കാര്യങ്ങൾ കാണുക. 1). തിയ്യതിയുടെ ആരംഭം ഫജ്ർ മുതലാണ് തുടങ്ങേണ്ടത്. 2). ഇസ്ലാമിൽ രാത്രിയല്ല, പകലാണ് ആദ്യം. 3). മാസം നോക്കേണ്ടത് പ്രഭാതവേളയിലാണ്. 4). മഗ്റബിന് മാസം നോക്കുന്നത് ബിദഅത്ത്. 5). സ്വഹാബിമാരാരും മാസം

നോക്കിയിട്ടില്ല. 6). നോക്കാനുള്ള കൽപന കണ്ണുകൊണ്ടല്ല. 7). ന്യൂ മുൺ സെക്കന്റു മാത്രമുള്ള പ്രതിഭാസം. 8). ഉർജുനൂൽ ഖദീം ചന്ദ്രന്റെ ഒരു ഘട്ടമാണ്. 9) IDL ദൈവികമായ രേഖയാണ്. 10). IDL ഖിലാഖമാറ്റ രേഖയുമാണ്. 11). ലണ്ടനിലെ രാത്രി 12 മണിയുടെ മുമ്പും ശേഷവും കണക്കാക്കിയാണ് വ്യത്യസ്ത ഹിജ്റ തിയ്യതികൾ നിശ്ചയിക്കേണ്ടത്. 12). നബി തിരുമേനിയുടെ അറഫ വെള്ളിയാഴ്ചയല്ല, വ്യാഴാഴ്ചയായിരുന്നു തുടങ്ങി എത്രയെത്ര അബദ്ധജടിലമായ പുതിയ വാദമുഖങ്ങളാണ് ഇവർ നിയോഗിച്ച ആവിഷ്കരിച്ചു കൊണ്ടിരിക്കുന്നത്. ഇവയെല്ലാം ഒന്നുകിൽ വിവരക്കേടാണ് അല്ലെങ്കിൽ പ്രമാണവിരുദ്ധമായി കെട്ടിച്ചമച്ചവയാണ്.

**ചുഷണം ചെയ്യപ്പെടുന്ന സുമനസ്സുകൾ**

എന്നാൽ ഈ വാദങ്ങളെല്ലാം വിറ്റഴിക്കപ്പെടുന്നത് നോമ്പും പെരുന്നാളും ഐക്യത്തോടെ സന്തോഷപ്രദമായി ഒരേദിവസം ആഘോഷിക്കാനുള്ള മുസ്ലിം മനസ്സിന്റെ അടങ്ങാത്ത ആഗ്രഹത്തെ ചുഷണം ചെയ്തുകൊണ്ടാണ്. വിഷയം ശരിയായി പഠിക്കാതെ പുറംലേബലിൽ മാത്രം ആകൃഷ്ടരായി വഞ്ചിതരാകാതിരിക്കാൻ ഇസ്ലാമിക പ്രമാണങ്ങളോട് പ്രതിബദ്ധതയുള്ളവർ ശ്രദ്ധിക്കുക. ഇന്റർനെറ്റിലും ഫെയ്സ്ബുക്കിലും ജീവിക്കുന്ന പലരും കഥയറിയാതെ ആടുകയാണെന്ന് മനസ്സിലാക്കുന്നത് നന്നായിരിക്കും.

[nvzakariyya@gmail.com](mailto:nvzakariyya@gmail.com)

Select Xplore... Collect Lifeline.....

# ISO സർട്ടിഫൈഡ്

## മൊബൈൽ ഫോൺ എഞ്ചിനീയറിംഗ് കോഴ്സ്

ഫോൺ  
**9048245660**  
**8086533030**

പുതിയ ബേപ്പിലേക്കുള്ള അഡ്മിഷൻ ആരംഭിച്ചിരിക്കുന്നു...

**പഠനത്തോടൊപ്പം ജോലി**

- ISO അംഗീകാരമുള്ള മലബാറിലെ സ്ഥാപനം
- ബ്രാന്റഡ് മൊബൈൽ ഫോൺ കമ്പനികളിൽ നിന്നും ഇന്റർനാഷണൽ ലെവൽ ഓൺലൈൻ ക്ലാസുകൾ.
- കോഴ്സ് വിജയകരമായി പൂർത്തിയാക്കിയ എല്ലാവർക്കും എക്സ്പോണിയുടെ ജോലി
- നിലവിലുള്ള മൊബൈൽ ഫോൺ ടെക്നീഷ്യന്മാർക്ക് കുറഞ്ഞ കാലാവധിയിലുള്ള അഡ്വാൻസ്ഡ് അപ്ഗ്രേഷൻ കോഴ്സുകൾ
- മൊബൈൽ കമ്പനികളിലേക്ക് എക്സ്പോണിയുടെ നേരിട്ടുള്ള നിയമനം.
- എറ്റവും ആധുനികമായ സോഫ്റ്റ്‌വെയറുകളിൽ പ്രത്യേക ഓൺലൈൻ പരിശീലന വിഭാഗം.
- വിവിധ കമ്പനികളുടെ മൊബൈൽ ഫോണുകളിൽ ചിപ്പ് ലെവൽ സർവ്വീസിംഗ് പരിശീലനം
- ഇന്ത്യക്കകത്തും ഗൾഫ് നാടുകളിലും തൊഴിലവസരം
- കമ്പസ് ഇന്റർവ്യൂ.
- വിശിഷ്ടമായ അധ്യാപകരുടെയും ടെക്നീഷ്യന്മാരുടെയും സേവനം.
- പെൺകുട്ടികൾക്കും പ്രവേശനം
- ഹോസ്റ്റൽ സൗകര്യം
- ലൈഫ് ടൈം ടെക്നിക്കൽ സപോർട്ട്

**Xplore institute**  
of mobile phone engineering

Kuttiady, Calicut Dt., Kerala, India, 673508  
Mob: 9048245660, 8086533030, 2595000  
website: www.xploreimpt.com - email: xploreimpt@gmail.com

നോർത്ത് ഇന്ത്യൻ ട്രൈനിംഗ് പ്രാക്ടീസ്

WQA  
UKAS  
ISO 9001-2008